



SINDH AGRICULTURE UNIVERSITY TANDOJAM

TANDOJAM(HAND OUT)

ٽنڊو ڄام (پريس رليز) سنڌ زرعي يونيورسٽي جي وائيس چانسلر ڊاڪٽر ظهير الدين ميراڻي چيو آهي ته جاڳرتا نه هجڻ ڪري ملڪ ۾ عورتن ۾ ڇاتي جي ڪينسر ۾ اضافو آيو آهي، ۽ خاص طور تي زرعي پورهنئي سان تعلق رکندڙ عورتون آگاهي مهم نه هجڻ ۽ صحت جي سهولتن جي اٿاڻ جي ڪري ان مرض ۾ مبتلا ٿين ٿيون، زرعي يونيورسٽي ۽ پنڪ ربن جي گڏيل سهڪار سان ڇاتي جي ڪينسر بابت جاڳرتا ريلي دوران شاگردن ۽ شاگردياتين کي خطاب ڪندي وائيس چانسلر چيو ته اها هڪ خطرناڪ ڳالهه سامهون آئي آهي ته ملڪ ۾ هر سال 90 هزار کان وڌيڪ ڇاتي جي ڪينسر جا ڪيس رپورٽ ٿين ٿا ۽ ان مان وقت سر علاج نه ٿيڻ جي ڪري 20 هزار کان وڌيڪ عورتون اجل جو شڪار ٿين ٿيون ۽ انهن ۾ گهڻو تعداد پهراڙي وارن علائقن جو آهي، هن چيو ته پاڪستان ايشيا ۾ ڇاتي جي ڪينسر جي مرض ۾ وڌيڪ انگ رکڻ وارو ملڪ بڻجي ويو آهي ۽ ان ۾ تيزي اچي رهي آهي، هن چيو ته اعليٰ تدريسي ادارن ۾ پڙهندڙ نيائين کي پنهنجي علائقن ۾ ڇاتي جي ڪينسر کان بچڻ لاءِ عورتن کي آگاهي ڏيڻ ته جيئن ان موذي مرض کي منهن ڏئي سگهجي، ۽ ان ۾ ڪمي اچي سگهي، سيمينار کي خطاب ڪندي سنڌ يونيورسٽي ڄامشوري جي سوشل ڊولپمينٽ ايڪسپيرٽ ميڊم اقرا رياض چيو ته ڇاتي جو ڪينسر وڌندڙ مرض آهي، آگاهي نه هجڻ جي ڪري عورتون ان مرض ۾ مبتلا ٿي رهيون آهن ۽ وقت سر مرض جي سڃاڻپ ۽ علاج نه ٿيڻ جي ڪري جاني نقصان ٿيڻ جا خدشا وڌيا آهن، هن چيو ته ڇاتي جي ڪينسر جسماني ٿولهه، ماهواري کانپوءِ وڌندڙ وزن، عورتن پاران جسماني ڪثرت نه ڪرڻ، 12 سالن کان گهٽ عمر وارين چوڪرين جي جلدي بالغ ٿيڻ، وقفي يا ڪن ٻين سببن لاءِ هارمونز واريون دوائون واپرائڻ، عورتن ۾ تماڪ نوشي جي ڪري ٿئي ٿي، خاص طور تي عورتن پاران ٻارن کي ماءُ جو کير نه پيارڻ به ان مرض جو اهم سبب آهي، ميرپورخاص جي ڊائريڪٽر انفارميشن سوائي خان چلگري چيو ته سنڌ ۾ خاص طور تي پهراڙين ۾ زرعي پورهنئي ڪندڙ عورتن ۾ ڇاتي جي ڪينسر بابت آگاهي ڏيڻ لازمي آهي، هن چيو ته سنڌ جا تعليمي ادارا، غير سرڪاري تنظيمون ۽ معاشري جا سٽريل فرد ڇاتي جي هن موذي مرض کي روڪڻ ۾ اهم ڪردار ادا ڪري سگهن ٿا، هن چيو ته ان سلسلي ۾ صحت مرڪزن ۾ عورتن پنهنجي جسم ۾ پيدا ٿيندڙ نشانين کي سامهون رکي، ماهرن سان ملي ڪري پنهنجو بروقت علاج ڪرائين، جنهن سان اهڙي موذي مرض کي پنڄو ڏئي سگهجي ٿو، زرعي يونيورسٽي جي ڊائريڪٽر يونيورسٽي ايدوانسمينٽ اينڊ فنانشل اسسٽنس پروفيسر ڊاڪٽر محمد اسماعيل ڪنڀر چيو ته ملڪ ۾ ڏهن عورتن مان هڪ عورت ڪي ڇاتي جي ڪينسر جو خدشو موجود آهي، جڏهن ته اهڙن مريضن ۾ 40 عورتن مان هڪ عورت جو موت ٿي وڃي ٿو، هر 9 عورتن مان هڪ عورت ڇاتي جي ڪينسر ۾ مبتلا ٿي وڃي ٿي جڏهن ته 77 سيڪڙو عورتن کي 50 سالن کانپوءِ ڇاتي جو ڪينسر ٿئي ٿو. ڇاتي جي ڪينسر سبب 38 عورتن مان هڪ عورت فوت ٿي وڃي ٿي. هن چيو ته صحت جي عالمي اداري ورلڊ هيلٿ آرگنائيزيشن به خدشو ظاهر ڪيو آهي ته ايندڙ ڏهاڪي دوران اهڙن مريضن ۾ 33 سيڪڙو واڌ جا امڪان موجود آهن، صحت جي عالمي اداري مطابق پاڪستاني عورتن ۾ ڇاتي جي ڪينسر سبب فوت ٿيڻ جي شرح 26.76 سيڪڙو آهي. ان موقعي تي خطاب ڪندي عشرت حسين چيو ته لاڳاپيل ادارن کي ڇاتي جي ڪينسر کي روڪڻ لاءِ اڳيان اچڻ گهرجي ۽ هنگامي قدم کڻڻ

گهرجن، هن چيو ته معلومات کي بند ڪمرن ۾ بند نه ٿو رکي سگهجي، ان ڪري عورتن جي آگاهي لاءِ سيمينار ۽ گهر گهر مهم جي شروعات ڪري، انساني حياتيون بچائي صحتمند معاشري کي فروغ ڏيڻ گهرجي، ان موقعي تي صائمه اعوان، سيده عذره ۽ زرعي يونيورسٽي جي شاگردياتين به خطاب ڪيو

PUBLIC RELATIONS OFFICER